

32001L0077

L 283/33

IL-ĠURNAL UFFIĊJALI TAL-KOMUNITAJIET EWROPEJ

27.10.2001

**ID-DIRETTIVA (KE) Nru 2001/77KE TAL-PARLAMENT EWROPEW U TAL-KUNSILL
tas-27 ta' Settembru 2001
fuq il-promozzjoni ta' elettriku prodott minn sorsi ta' enerġija rinovabbli fis-suq intern ta' l-elettriku**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u partikolarment l-Artikolu 175(1) tiegħu,

Wara li kkunsidraw il-proposta mill-Kummissjoni ⁽¹⁾,

Wara li kkunsidraw l-opinjoni tal-Kumitat Ekonomiku u Soċjali ⁽²⁾,

Wara li kkunsidraw l-opinjoni tal-Kumitat tar-Regjuni ⁽³⁾,

Filwaqt li jaġixxu bi qbil mal-proċedura preskritta fl-Artikolu 251 tat-Trattat ⁽⁴⁾,

Billi:

- (1) Il-potenzjal għall-isfruttament ta' sorsi ta' enerġija rinovabbli mhux użata biżżejjed fil-preżent. Il-Komunità tirrikonoxxi l-bżonn li thegġeġ sorsi ta' enerġija rinovabbli bhala miżura prioritarja billi l-isfruttament tagħhom jikkontribwixxi għall-protezzjoni ta' l-ambjent u l-iżvilupp sostenibbli. Barra dan, dan jista' johloq ukoll impjiegi lokali, ikollu impatt pożittiv fuq il-koeżjoni ambjentali, jikkontribwixxi għas-sigurezza tal-provista u jagħmilha possibbli li jintlaħqu l-miri ta' Kyoto iktar malajr. Huwa għalhekk meħtieġ li jkun zgurati li dan il-potenzjal huwa sfruttat aħjar fil-qafas tas-suq intern ta' l-elettriku.
- (2) Il-promozzjoni ta' l-elettriku prodott minn sorsi ta' enerġija rinovabbli hija prijorità kbira tal-Komunità kif imfissra fil-*White Paper* fuq Sorsi ta' Enerġija rinovabbli (minn hawn 'il quddiem Imsejha bhala l-*"White Paper"*) għal raġunijiet ta' sigurtà u diversifikazzjoni tal-provista ta' l-enerġija, ta' protezzjoni ambjentali u ta' koeżjoni soċjali u ekonomika. Dan kien imseddaq mill-Kunsill fir-riżoluzzjoni tiegħu tat-8 ta' Ġunju 1998 fuq sorsi ta' enerġija rinovabbli ⁽⁵⁾, u mill-Parlament Ewropew fir-riżoluzzjoni tiegħu fuq il-*White Paper*. ⁽⁶⁾
- (3) L-użu akbar ta' enerġija prodotta minn sorsi ta' enerġija rinovabbli jikkostitwixxi parti importanti tal-pakkett ta' miżuri meħtieġa biex jikkonformaw mal-Protokoll ta'

Kyoto tal-Konvenzjoni tan-Nazzjonijiet Uniti fuq il-Bidla fil-Klima, u ta' kull pakkett ta' politika biex jitharsu l-impenji.

- (4) Il-Kunsill fil-konklużjonijiet tiegħu tal-11 ta' Mejju 1999 u l-Parlament Ewropew fir-riżoluzzjoni tiegħu tas-17 ta' Ġunju 1998 fuq l-elettriku minn sorsi ta' enerġija rinovabbli ⁽⁷⁾ stiednu lill-Kummissjoni biex tissottometti proposta konkreta għal qafas Komunitarju għall-aċċess għall-elettriku prodott minn sorsi ta' enerġija rinovabbli għas-suq intern. Barra minn hekk, il-Parlament Ewropew fir-riżoluzzjoni tiegħu tat-30 ta' Marzu 2000 fuq l-elettriku minn sorsi ta' enerġija rinovabbli u s-suq intern ta' l-elettriku ⁽⁸⁾ jishaq li miri li jorbtu u ambizjużi dwar l-enerġija rinovabbli fil-livell nazzjonali huma essenzjali biex jinkisbu r-riżultati u jintlaħqu l-miri tal-Komunità.
- (5) Biex tkun żgurata penetrazzjoni tas-suq akbar ta' l-elettriku prodott minn sorsi ta' enerġija rinovabbli f'terminu medju, l-Istati Membri għandhom jenħtieġu li jiffissaw miri indikattivi nazzjonali għall-konsum ta' l-enerġija prodotta minn sorsi rinovabbli.
- (6) Dawn il-miri indikattivi nazzjonali għandhom ikunu konsistenti ma' kull impenn nazzjonali magħmul bhala parti mill-impenji ta' bidla fil-klima aċċettata mill-Komunità taht il-Protokoll ta' Kyoto.
- (7) Il-Kummissjoni għandha tistma kemm l-Istati Membri għamlu progress biex jilħqu l-miri indikattivi nazzjonali, u safejn il-miri indikattivi nazzjonali huma konsistenti mal-mira indikattiva globali ta' 12 % tal-konsum gross domestiku ta' l-enerġija sa l-2010, meta wiehed jikkunsidra li l-mira indikattiva tal-*White Paper* ta' 12 % għall-Komunità shiha sa l-2010 tipprowdi gwida utli għal aktar sforzi fil-livell tal-Komunità kif ukoll fl-Istati Membri, waqt li jinfakkar il-bżonn li jkunu riflessi ċirkostanzi nazzjonali differenti. Jekk meħtieġ biex jintlaħqu l-miri, il-Kummissjoni għandha tissottometti proposti lill-Parlament Ewropew u lill-Kunsill li jistgħu jinkludu miri obbligatorji.
- (8) Meta jużaw l-iskart bhala sorsi ta' enerġija, l-Istati Membri għandhom iharsu l-legislażzjoni tal-Komunità kurrenti fuq il-ġestjoni ta' l-iskart. L-applikazzjoni ta' din id-Direttiva hija mingħajr preġudizzju għad-definizzjonijiet murija fl-Anness 2^o u 2b tad-Direttiva tal-Kunsill 75/442/KEE tal-15 ta' Lulju 1975 fuq l-iskart ⁽⁹⁾. L-appoġġ għas-sorsi ta' enerġija rinovabbli għandu jkun konsistenti ma' l-oġġettivi l-oħra tal-Komunità, partikolarment ir-rispett għall-ġerarkija tat-trattament ta' l-iskart. Għalhekk,

⁽¹⁾ ĠU C 311, tal-31.10. 2000, pġ. 320 u ĠU C 154 E, 29.5.2001, pġ. 89.

⁽²⁾ ĠU C 367, ta' l-20.12.2000, pġ. 5.

⁽³⁾ ĠU C 22, ta' l-24.1.2001, pġ. 27.

⁽⁴⁾ Opinjoni tal-Parlament Ewropew tas-16 ta' Novembru 2000 (ĠU C 223, tat-8.8.2001, pġ. 294), Posizzjoni Komuni tal-Kunsill tat-23 Marzu 2001 (ĠU C 142, tal-15.5.2001, pġ. 5) u d-Deċiżjoni tal-Parlament Ewropew ta' l-4 ta' Lulju 2001 (għadha mhux pubblikata fil-Ġurnal Uffiċjali) Deċiżjoni tal-Kunsill tas-7 ta' Settembru 2001.

⁽⁵⁾ ĠU C 198, tas-17.11.1996, pġ. 1.

⁽⁶⁾ ĠU C 210, 6.7.1998, pġ. 215.

⁽⁷⁾ ĠU C 210, tas-6.7.1998, pġ. 143.

⁽⁸⁾ ĠU C 378, tas-27.6.2000, pġ. 89.

⁽⁹⁾ ĠU L 194, tal-11.5.1998, pġ. 39. Direttiva kif l-aħhar emendata bid-Deċiżjoni tal-Kummissjoni Nru 96/350/KE (ĠU L 135, tas-6.6.1996, pġ. 32).

- l-inċenerazzjoni ta' skart municipali mhux separat m'għandux ikun promoss taht sistema ta' appoġġ fil-gejjieni, jekk dik il-promozzjoni tista' twaqqa' l-gerarkija.
- (9) Id-definizzjoni ta' biomassa użata f'din id-Direttiva ma tiġġudikax minn qabel l-użu ta' definizzjoni differenti fil-leġislazzjoni nazzjonali, għall-finijiet li m'humiex daww ipprovduti f'din id-Direttiva.
- (10) Din id-Direttiva ma tehtieġx l-Istati Membri li jirrikonoxxu x-xiri ta' garanzija ta' l-orijini minn Stati Membri oħra jew ix-xiri korrispondenti ta' elettriku bħala kontribuzzjoni għat-tharis ta' obbligu ta' kwota nazzjonali. Iżda, biex ikun iffacilitat il-kummerċ fl-elettriku prodott minn sorsi ta' enerġija rinovabbli u biex tiżdied it-trasparenza għall-għażla tal-konsumatur bejn elettriku prodott minn mhux imġedded u elettriku prodott minn sorsi ta' enerġija rinovabbli, hija mehtieġa l-garanzija ta' l-orijini ta' dan l-elettriku. Skemi għall-garanzija ta' l-orijini wahedhom ma jfissrux dritt għall-benefiċċju mill-mekkanizmi ta' appoġġ nazzjonali stabbiliti fl-Istati Membri differenti. Huwa importanti li l-forom kollha ta' elettriku prodotti minn sorsi ta' enerġija rinovabbli huma koperti b'dawn il-garanziji ta' orijini.
- (11) Huwa importanti li ssir differenza bejn il-garanziji ta' orijini b'mod ċar miċ-ċertifikati hodur li jistgħu jiġu skambjati.
- (12) Il-bżonn għall-appoġġ pubbliku favur sorsi ta' enerġija rinovabbli huwa rikonoxxut fil-linji ta' gwida tal-Komunità għall-għajjnuna Statali għall-protezzjoni ta' l-ambjent ⁽¹⁾, li, fost għażliet oħra, iqisu l-bżonn biex l-ispejjeż esterni għall-generazzjoni ta' l-elettriku tkun internalizzata. Iżda, r-regoli tat-Trattat partikolarment l-Artikoli 87 u 88 tiegħu, għandhom ikomplu japplikaw għal dan l-appoġġ pubbliku.
- (13) Għandu jkun stabbilit qafas leġislattiv għas-suq fis-sorsi ta' enerġija rinovabbli.
- (14) L-Istati Membri joperaw mekkanizmi differenti ta' appoġġ għal sorsi ta' enerġija rinovabbli, inkluż ċertifikati hodur, għajjnuna għall-investment, eżenzjonijiet tat-taxxa jew riduzzjonijiet, rifużjonijiet tat-taxxa u skemi ta' appoġġ ta' prezz dirett. Mezz importanti wiehed biex jintlaħaq dan l-għan ta' din id-Direttiva hija biex tiġgarantixxi l-funzjonament xieraq ta' dawn il-mekkanizmi, sakemm qafas Komunitarju jitpoġġa fis-seħh, biex tinżamm il-kunfidenza ta' l-investitur.
- (15) Għadu kmieni wisq biex ikun deċiż qafas ġewwa l-Komunità kollha dwar skemi ta' appoġġ, minhabba l-esperjenza limitata fl-iskemi nazzjonali u s-sehem kurrenti relativament baxx tal-prezz ta' l-elettriku appoġġjat u prodott minn sorsi ta' enerġija rinovabbli fil-Komunità.
- (16) Iżda, jehtieġ li jkunu addattati, wara perjodi transitorju suffiċjenti, skemi ta' appoġġ għas-suq intern li qed jiżviluppa. Huwa għalhekk xieraq li l-Kummissjoni tosserva s-sitwazzjoni u tippreżenta rapport fuq l-esperjenza miksuba bl-applikazzjoni ta' skemi nazzjonali. Jekk mehtieġ, il-Kummissjoni għandha, fid-dawl tal-konkluzjonijiet ta' dan ir-rapport, tagħmel proposta għall-qafas tal-Komunità fir-rigward ta' skemi ta' appoġġ prodotti minn sorsi ta' enerġija rinovabbli. Dik il-proposta għandha tikkontribwixxi biex jintlaħqu miri indikattivi nazzjonali, tkun kompatibbli mal-prinċipji tas-suq intern ta' l-elettriku u tqis il-karatteristiċi tas-sorsi differenti ta' enerġija rinovabbli, flimkien ma' teknoloġiji differenti u differenzi ġeografici. Għandha tippromwovi wkoll l-użu ta' sorsi ta' enerġija rinovabbli b'mod effettiv, u tkun sempliċi u fl-istess hin effiċjenti kemm jista' jkun, partikolarment f'termini ta' spiza, u tinkludi perjodi suffiċjenti transitorji ta' minn l-anqas seba' snin, iżżomm il-kunfidenza ta' l-investituri u tevita spejjeż mhux mistennija. Dan il-qafas jippermetti li l-elettriku prodott minn sorsi ta' enerġija rinovabbli biex tikkompeti ma' elettriku prodott minn sorsi ta' enerġija li ma jiġġeddux u jillimita l-ispiża lill-konsumatur, waqt li, f'terminu medju, inaqqas il-bżonn ta' appoġġ pubbliku.
- (17) Penetrazzjoni tas-suq miżjuda ta' elettriku prodott minn sorsi ta' enerġija rinovabbli għandha tippermetti għall-ekonomiji ta' skala, b'hekk jitnaqqsu l-ispejjeż.
- (18) Huwa importanti li tintuża s-saħħa tal-forzi tas-suq u tas-suq intern u tirrendi l-elettriku prodott minn sorsi ta' enerġija rinovabbli kompetitiv u attraenti għaċ-ċittadini Ewropej.
- (19) Meta jkun qed jiġi favorit l-iżvilupp ta' suq għal sorsi ta' enerġija rinovabbli, jehtieġ li jitqies l-impatt pożittiv fuq opportunitajiet reġjonali u lokali ta' żvilupp, prospett ta' esportazzjoni, koeżjoni soċjali u opportunitajiet tax-xogħol, speċjalment fir-rigward ta' impriži żgħar u ta' daqs medju kif ukoll produtturi ta' enerġija indipendenti.
- (20) L-istruttura speċifika ta' sorsi ta' enerġija rinovabbli għandhom jitqiesu, speċjalment meta jiġu riveduti l-proċeduri amministrattivi biex jingab il-permess biex jinbnew impjanti li jipproduċu l-elettriku minn sorsi ta' enerġija rinovabbli.
- (21) F'ċerti ċirkostanzi mhux possibbli li jkunu żgurati għal kol-lox it-trasmissjoni u d-distribuzzjoni ta' l-elettriku prodott minn sorsi ta' enerġija rinovabbli mingħajr ma tiġi affettwata l-affidabbiltà u s-sigurezza tas-sistema tad-distribuzzjoni u l-garanziji f'dan il-kuntest jistgħu jinkludu kumpens finanzjarju.
- (22) L-ispejjeż ta' konnessjoni ta' produtturi godda ta' l-elettriku minn sorsi ta' enerġija rinovabbli għandhom ikunu oġġettivi, trasparenti u mhux diskriminatorji u għandu jitqies sew il-benefiċċju li ġeneraturi fissi jgħibu lid-distribuzzjoni.

⁽¹⁾ ĠU C 37, tat-3.2.2001, p. 3.

(23) Billi l-oġġettivi generali ta' l-azzjoni proposta ma jistgħux jintlahqu tajjeb mill-Istati Membri u għalhekk jistgħu, minhabba l-iskala jew l-effetti ta' l-azzjoni, jintlahqu aħjar fil-livell tal-Komunità, il-Komunità tista' tadotta miżuri, skond il-principju ta' sussidjarjetà kif imfisser fl-Artikolu 5 tat-Trattat. L-implimentazzjoni dettaljata tagħhom għandha, iżda, tithalla għall-Istati Membri, għalhekk kull Stat Membru ikun jista' jagħzel ir-reġim li jikkorrespondu l-aħjar għas-sitwazzjoni partikolari tiegħu. Skond il-principju ta' proporzjonalità, kif ipprovdut f'dak l-Artikolu, din id-Direttiva ma tmurx lil hinn minn x'inhu mehtieg biex jintlahqu dawn l-oġġettivi,

ADOPTAW DIN ID-DIRETTIVA

Artikolu 1

Skop

L-iskop ta' din id-Direttiva huwa li tkun promossa zieda fil-kontribuzzjoni ta' sorsi ta' enerġija rinovabbli għall-produzzjoni ta' l-elettriku fis-suq intern għall-elettriku u biex tindhooq bażi għal qafas tal-Komunità fil-gejjenji tiegħu.

Artikolu 2

Definizzjonijiet

Għall-finijiet ta' din id-Direttiva għandhom japplikaw id-definizzjonijiet li ġejjin:

- “sorsi ta' enerġija rinovabbli” għandha tfisser sorsi ta' enerġija mhux fossili rinovabbli (riħ, tax-xemx, ġeotermali, mewġ, frugh, enerġija mill-ilma, biomassa, gass tal-miżbla, gass mill-impjant tat-trattament tad-drenaġġ u bijogassijiet);
- “biomassa” għandha tfisser il-parti bijodegradabbli ta' prodotti, skart u residwi mill-agrikoltura (inkluż sostanzi veġetali u annimali), selvikoltura u industrijiet rrelatati, kif ukoll il-parti bijodegradabbli ta' skart industrijali u municijali;
- “elettriku prodott minn sorsi ta' enerġija rinovabbli” għandha tfisser elettriku prodott minn impjanti li jużaw biss sorsi ta' enerġija rinovabbli, kif ukoll il-proporzjon ta' elettriku prodott minn sorsi ta' enerġija rinovabbli f'impjanti ibridi li jużaw ukoll sorsi ta' enerġija konvenzjonali u inkluż elettriku li jiġġedded użat biex jintlew sistemi ta' hażna, u eskluż l-elettriku prodott bhala riżultat ta' sistemi ta' hażna;
- “konsum ta' l-elettriku” għandha tfisser il-produzzjoni ta' l-elettriku nazzjonali, inkluż l-awtoproduzzjoni, flimkien ma' l-importazzjonijiet, hlief għall-esportazzjonijiet (konsum gross nazzjonali ta' l-elettriku).

Barra dan, għandhom japplikaw id-definizzjonijiet fid-Direttiva 96/92/KE tal-Parlament Ewropew u tal-Kunsill tad-19 ta' Diċembru 1996 dwar ir-regoli komuni għas-suq intern ta' l-elettriku (1).

(1) ĠU L 27, tat-30.1.1997, pġ. 20.

Artikolu 3

Miri indikattivi nazzjonali

1. L-Istati Membri għandhom jieħdu l-passi xierqa bix jinkoraġġixxu konsum akbar ta' elettriku prodott minn sorsi ta' enerġija rinovabbli skond il-miri indikattivi nazzjonali msemmija fil-paragrafu 2. Dawn il-passi għandhom ikunu fi proporzjon ma' l-oġġettiv li għandu jintlaħaq.

2. Mhux aktar tard mis-27 ta' Ottubru 2002 u kull hames snin wara, l-Istati Membri għandhom jadottaw u jippublikaw rapport li jiffissa miri indikattivi nazzjonali għall-konsum futur ta' l-elettriku prodott minn sorsi ta' enerġija rinovabbli f'termini ta' percentwal ta' konsum ta' l-elettriku għall-għaxar snin li jmiss. Dan ir-rapport għandu juri l-miżuri mehuda jew ipplanati, fil-livell nazzjonali, biex jintlaħqu dawn il-miri indikattivi nazzjonali. Biex jintlaħqu dawn il-miri sas-sena 2010, l-Istati Membri għandhom:

- iqisu l-valuri ta' referenza fl-Anness,
- jiżguraw li l-miri huma kompatibbli ma' kull impenn nazzjonali aċċettat fil-kuntest ta' l-impjenji dwar il-bidla tal-klima aċċettati mill-Komunità bis-sahha tal-Protokoll ta' Kyoto tal-Konvenzjoni tan-Nazzjonijiet Uniti fuq il-Bidla fil-Klima.

3. L-Istati Membri għandhom jippublikaw, għall-ewwel darba mhux aktar tard u wara kull sentejn, rapport li jinkludi analiżi ta' suċċess f'li jintlaħqu l-miri indikattivi nazzjonali wara li jitqiesu, partikolarment, il-fatturi klimatiċi li x'aktarx jistgħu jaffettwaw li jintlaħqu dawk il-miri u li jindikaw safejn il-miżuri mehuda huma konsistenti ma' l-impenn ta' bidla fil-klima nazzjonali.

4. Fuq il-bażi tar-rapporti ta' l-Istati Membri msemmija fil-paragrafi 2 u 3, il-Kummissjoni għandha tagħmel stima safejn:

- L-Istati Membri għamlu progress biex jilhq u l-miri indikattivi nazzjonali,
- il-miri indikattivi nazzjonali huma konsistenti mal-mira indikattiva globali ta' 12 % ta' konsum gross ta' enerġija nazzjonali sa 2010 u partikolarment bis-sehem indikattiv gross ta' konsum sa l-2010 u partikolarment b'22,1 % sehem indikattiv ta' elettriku prodott minn sorsi ta' enerġija rinovabbli fil-konsum totali ta' elettriku tal-Komunità sa l-2010.

Il-Kummissjoni għandha tippublika l-konkluzjonijiet tagħha frapport, għall-ewwel darba mhux aktar tard mis-27 ta' Ottubru 2004 u imbagħad kull sentejn. Dan ir-rapport għandu jkun akkumpanjat, kif xieraq, bi proposti lill-Parlament Ewropew u lill-Kunsill.

Jekk ir-rapport msemmi fit-tieni subparagrafu jikkonkludi li l-miri indikattivi nazzjonali x'aktarx li jkunu inkonsistenti, għal raġunijiet li m'humiex ġustifikati u/jew ma jirrelatawx ma' evidenza xjentifika ġdida, bil-mira indikattiva globali, dawn il-proposti għandhom jindirizzaw miri nazzjonali, inkluż miri obbligatorji possibbli, fil-forma xierqa.

Artikolu 4

Skemi ta' appoġġ

1. Mingħajr preġudizzju għall-Artikoli 87 u 88 tat-Trattat, il-Kummissjoni għandha tivvaluta l-applikazzjoni ta' mekkaniżmi użati fl-Istati Membri skond liema produttur ta' l-elettriku, fuq il-bażi ta' regolamenti maħruġa mill-awtoritajiet pubbliċi, jirċievi appoġġ dirett jew indirett, u li jistgħu jkollhom effett li jirrestringu l-kummerċ, fuq il-bażi li dawn jikkontribwixxu għall-oġġettivi pprovduti fl-Artikoli 6 u 174 tat-Trattat.

2. Il-Kummissjoni għandha, mhux aktar tard mis-27 ta' Ottubru 2005, tippreżenta rapport dokumentat sew fuq l-esperjenza miksuba bl-applikazzjoni u l-koeżistenza ta' mekkaniżmi differenti msemmija fil-paragrafu 1. Ir-rapport għandu jistma s-suċċess, inkluż l-effettività taht il-profil ta' spejjeż, tas-sistemi ta' appoġġ imsemmija fil-paragrafu 1 fil-promozzjoni tal-konsum ta' l-elettriku prodott minn sorsi ta' enerġija rinovabbli f'konformità mal-mri indikattivi nazzjonali msemmija fl-Artikolu 3(2). Dan ir-rapport għandu, jekk mehtieg, ikun akkumpanjat b'proposta għal qafas Komunitarju fir-rigward ta' skemi ta' appoġġ għall-elettriku prodott minn sorsi ta' enerġija rinovabbli.

Kull proposta għal qafas għandha:

- (a) tikkontribwixxi biex jintlahqu miri indikattivi nazzjonali;
- (b) tkun kompatibbli mal-principji tas-suq intern ta' l-elettriku;
- (c) tqis il-karatteristiċi tad-diversi sorsi ta' enerġija rinovabbli, flimkien mat-teknoloġiji differenti, u d-differenzi ġeografici;
- (d) tippromwovi l-użu ta' sorsi ta' enerġija rinovabbli b'mod effettiv, u tkun sempliċi u, fl-istess hin, effiċjenti kemm jista' jkun, partikolarment f'termini ta' spiża;
- (e) tinkludi perjodi transitorji suffiċjenti għal sistemi ta' appoġġ nazzjonali għal mill-anqas seba' snin u żżomm l-kunfidenza ta' l-investitur.

Artikolu 5

Garanzija ta' l-orijini ta' l-elettriku prodott minn sorsi ta' enerġija rinovabbli

1. L-Istati Membri għandhom, mhux aktar tard mis-27 ta' Ottubru 2003, jiżguraw li l-orijini ta' l-elettriku prodott minn sorsi ta' enerġija rinovabbli tista' tkun iggarantita bħala tali fit-tifsira ta' din id-Direttiva skond l-oġġettivi, kriterji trasparenti u mhux diskriminatorji preskritti f'kull Stat Membru. Għandhom jiżguraw li garanzija ta' l-orijini tinhareġ f'dan is-sens b'risposta għal talba.

2. L-Istati Membri jistgħu jahtru korp wiehed kompetenti jew aktar, indipendenti minn attivitajiet ta' generazzjoni u distribuzzjoni, biex ikun sorveljat il-hruġ ta' dawn il-garanziji ta' l-orijini.

3. Garanzija ta' l-orijini għandha:

- tispeċifika s-sorsi ta' l-enerġija minn fejn kien prodott l-elettriku, waqt li jkunu speċifikati d-dati u l-postijiet ta' produzzjoni, u fil-każ ta' stallazzjonijiet idroelettriċi, tindika l-kapaċità;

- isservi biex tippermetti l-produttori ta' l-elettriku minn sorsi ta' enerġija rinovabbli biex jintwera li l-elettriku li jbiegħu huwa prodott minn sorsi ta' enerġija rinovabbli fit-tifsira ta' din id-Direttiva.

4. Dawn il-garanziji ta' orijini, maħruġa skond il-paragrafu 2, għandhom ikunu rikonoxxuti reċiprokament mill-Istati Membri, esklussivament bħala prova ta' l-elementi msemmija fil-paragrafu 3. Kull rifjut biex tkun rikonoxxuta garanzija ta' l-orijini ta' din il-prova, partikolarment għal raġunijiet dwar il-prevenzjoni ta' frodi, għandu jkun ibbażat fuq kriterji oġġettivi, trasparenti u mhux diskriminatorju. Fil-każ ta' rifjut għar-rikonoxximent ta' garanzija ta' orijini, il-Kummissjoni tista' ġġiegħel lill-parti li qed tirrifjutaha, partikolarment fir-rigward ta' kriterji oġġettivi, trasparenti u mhux diskriminatorji li fuqhom huwa bbażat ir-rikonoxximent.

5. L-Istati Membri jew il-korpi kompetenti għandhom idahhlu fis-seħh mekkaniżmi xierqa biex jiżguraw li garanziji ta' l-orijini huma kemm preċiżi u affidabbli u għandhom juru fir-rapport msemmi fl-Artikolu 3(3) il-miżuri mehuda biex jiżguraw l-affidabbiltà tas-sistema ta' garanzija.

6. Wara li tkun ikkonsultat l-Istati Membri, il-Kummissjoni għandha, fir-rapport msemmi fl-Artikolu 8, tikkunsidra l-forma u l-metodi li l-Istati Membri jistgħu jsegwu biex jiggarantixxu l-orijini ta' l-elettriku prodott minn sorsi ta' enerġija rinovabbli. Jekk mehtieg, il-Kummissjoni għandha tipproponi lill-Parlament Ewropew u lill-Kunsill l-adozzjoni ta' regoli komuni f'dan ir-rigward.

Artikolu 6

Proċeduri amministrattivi

1. L-Istati Membri jew il-korpi kompetenti mahtura mill-Istati Membri għandhom jivvalutaw il-qafas eżistenti leġislattiv u regolatorju fir-rigward ta' proċeduri ta' awtorizzazzjoni jew proċeduri ohra preskritti fl-Artikolu 4 tad-Direttiva 96/92/KE, li huma applikabbli għall-impjanti ta' produzzjoni għall-elettriku prodott minn sorsi ta' enerġija rinovabbli, biex:

- inaqqsu l-ostakoli regolatorji u mhux regolatorju għaž-zieda fil-produzzjoni ta' l-elettriku minn sorsi ta' enerġija rinovabbli,
- iwittu u jhaffu proċeduri fil-livell xieraq amministrattiv, u
- jiżguraw li r-regoli huma oġġettivi, trasparenti u mhux diskriminatorji, u jqisu bis-shiħ il-partikolaritajiet tad-diversi teknoloġiji tas-sorsi ta' enerġija rinovabbli.

2. L-Istati Membri għandhom jipubblikaw, mhux aktar tard mis-27 ta' Ottubru 2003, rapport fuq il-valutazzjoni msemmija fil-paragrafu 1, jindikaw, fejn xieraq, l-azzjonijiet mehuda. L-iskop ta' dan ir-rapport huwa biex ikun ipprovdut, fejn dan huwa xieraq fil-kuntest ta' leġislazzjoni nazzjonali, indikazzjoni ta' l-istadju milhuq speċifikament fi:

- kordinazzjoni bejn korpi amministrattivi differenti fir-rigward ta' l-iskadenzi, preżentata u t-trattament ta' applikazzjonijiet għall-awtorizzazzjonijiet,

- isiru linji ta' gwida possibbli għall-attivitajiet imsemmija fil-paragrafu 1, u l-possibbiltà ta' proċedura ta' ippanjar imgħaġġel għall-produtturi ta' l-elettriku minn sorsi ta' enerġija rinovabbli, u
- l-indikazzjoni ta' l-awtoritajiet li jaġixxu bħala medjaturi f'tilwim bejn l-awtoritajiet responsabbli għall-hruġ ta' awtorizzazzjonijiet u applikanti għall-awtorizzazzjonijiet.

3. Il-Kummissjoni għandha, fir-rapport imsemmi fl-Artikolu 8 u fuq il-bażi tar-rapporti ta' l-Istati Membri msemmi fil-paragrafu 2 ta' dan l-Artikolu, tistma l-aħjar prattici biex tilhaq l-oġġettivi msemmija fil-paragrafu 1.

Artikolu 7

Kwistjonijiet fuq is-sistema tad-distribuzzjoni

1. Bla hsara għaż-żamma ta' l-affidabbiltà u s-sigurtà tad-distribuzzjoni, l-Istati Membri għandhom jiehdu l-miżuri meħtieġa biex jiżguraw li operaturi tas-sistema ta' trasmissjoni u operaturi tas-sistema ta' distribuzzjoni fit-territorju tagħhom jiggarantixxu t-trasmissjoni u d-distribuzzjoni ta' l-elettriku prodott minn sorsi ta' enerġija rinovabbli. Għandhom jipprovdu wkoll għall-aċċess prijoritarju għas-sistema tad-distribuzzjoni ta' l-elettriku prodott sorsi ta' enerġija rinovabbli. Meta jintbagħtu stallazzjonijiet ta' ġenerazzjoni, l-operaturi tas-sistema għandhom jagħtu prijorità lil stallazzjonijiet ta' ġenerazzjoni li jużaw sorsi ta' enerġija rinovabbli safejn tippermetti l-operazzjoni tas-sistema nazzjonali ta' l-elettriku.

2. L-Istati Membri għandhom idahhlu fis-seħh qafas legali jew jeħtieġu operaturi tas-sistema ta' trasmissjoni u operaturi tas-sistema ta' distribuzzjoni biex jistabbilixxu u jippubblikaw ir-regoli standard tagħhom rigward min jagħmel tajjeb għall-ispejjeż ta' l-addattamenti tekniċi, bħal konnessjonijiet mad-distribuzzjoni u rinforzi għad-distribuzzjoni, li huma meħtieġa biex ikunu integrati produtturi godda li jagħtu l-elettriku prodott minn sorsi ta' enerġija li tiġġedded fis-sistema ta' distribuzzjoni interkonnessa.

Dawn ir-regoli għandhom ikunu bbażati fuq kriterji oġġettivi, trasparenti u mhux diskriminatorji wara li jitqiesu partikolarment l-ispejjeż u l-benefiċċji kollha assoċjati mal-konnessjoni ta' dawn il-produtturi mad-distribuzzjoni. Ir-regoli jistgħu jipprovdu għal tipi differenti ta' konnessjoni.

3. Fejn xieraq, l-Istati Membri jistgħu jeħtieġu li operaturi tas-sistema ta' trasmissjoni u operaturi tas-sistema ta' distribuzzjoni jhallu, għal kollox jew f'parti, l-ispejjeż imsemmija fil-paragrafu 2.

4. Operaturi tas-sistema ta' trasmissjoni u operaturi tas-sistema ta' distribuzzjoni għandhom jeħtieġu li jipprovdu kull produttur ġdid li jixtieq ikun imqabbd b'stma komprensiva u dettaljata ta' l-ispejjeż assoċjati mal-konnessjoni. L-Istati Membri jistgħu jippermettu l-produtturi ta' l-elettriku minn sorsi ta' enerġija rinovabbli li jixtiequ jitqabbd mad-distribuzzjoni li johorġu sejha għall-offerti għax-xogħol ta' konnessjoni

5. L-Istati Membri għandhom idahhlu fis-seħh qafas legali jew jeħtieġu operaturi tas-sistema ta' trasmissjoni u operaturi tas-sistema ta' distribuzzjoni li jistabbilixxu u jippubblikaw ir-regoli standard tagħhom dwar it-tqassim ta' l-ispejjeż ta' l-installazzjonijiet tas-sistema, bħall-konnessjonijiet tad-distribuzzjoni u rinfurzar, bejn il-produtturi kollha li jibbenefikaw minnhom.

It-tqassim għandu jkun infurzat b'mekkaniżmu bbażat fuq kriterji oġġettivi, trasparenti u mhux diskriminatorji li jqisu l-benefiċċji li l-produtturi mqabbd fil-bidu u wara kif ukoll operaturi tas-sistema ta' trasmissjoni u operaturi tas-sistema ta' distribuzzjoni jkollhom mill-konnessjonijiet.

6. L-Istati Membri għandhom jiżguraw li d-drittijiet għat-trasmissjoni u d-distribuzzjoni ma jiddiskriminawx kontra l-elettriku minn sorsi ta' enerġija rinovabbli, inkluż partikolarment elettriku minn sorsi ta' enerġija rinovabbli prodotti f'reġjuni periferiċi, bħal reġjuni ta' gżejjer u reġjuni b'densità ta' popolazzjoni baxxa.

Fejn xieraq, l-Istati Membri għandhom idahhlu fis-seħh qafas legali jew jeħtieġu li operaturi tas-sistema ta' trasmissjoni u operaturi tas-sistema ta' distribuzzjoni jiżguraw li d-drittijiet għat-trasmissjoni u d-distribuzzjoni ta' l-elettriku minn impjanti li jużaw is-sorsi ta' enerġija rinovabbli jirriflettu benefiċċji ta' spiza realizabbli li jirriżultaw mill-konnessjoni ta' l-impjant mat-network. Dawn il-benefiċċji ta' l-ispejjeż jistgħu johorġu mill-użu dirett tad-distribuzzjoni b'vultaġġ baxx.

7. L-Istati Membri għandhom, fir-rapport imsemmi fl-Artikolu 6(2), jikkunsidraw ukoll il-miżuri li għandhom jittiehdu biex jifacilitaw aċċess għas-sistema tad-distribuzzjoni ta' l-elettriku prodott mis-sorsi ta' enerġija rinovabbli. Dak ir-rapport għandu jeżamina, fost oħrajn, il-possibbiltà ta' introduzzjoni ta' *two-way metering*

Artikolu 8

Rapport fil-qosor

Fuq il-bażi tar-rapporti mill-Istati Membri bis-sahha ta' l-Artikolu 3(3) u l-Artikolu 6(2), il-Kummissjoni għandha tipprezenta lill-Parlament Ewropew u lill-Kunsill, mhux aktar tard mill-31 ta' Diċembru 2005 u wara kull hames snin, rapport fil-qosor fuq l-implimentazzjoni ta' din id Direttiva.

Dan ir-rapport għandu:

- jikkunsidra l-progress li sar fir-rifless ta' l-ispejjeż esterni għall-elettriku prodott minn sorsi ta' enerġija rinovabbli u l-impatt ta' appoġġ pubbliku mogħti lill-produtturi ta' l-elettriku,
- jqis il-possibbiltà għall-Istati Membri li jilhqqu l-miri indikattivi nazzjonali stabbiliti fl-Artikolu 3(2), il-mira indikattiva globali msemminja fl-Artikolu 3(4) u l-eżistenza ta' diskriminazzjoni bejn s-sorsi differenti ta' l-enerġija.

Jekk xieraq, il-Kummissjoni tista' tissottometti mar-rapport aktar proposti lill-Parlament Ewropew u lill-Kunsill.

*Artikolu 9***Trasposizzjoni**

L-Istati Membri għandhom idahhlu fis-sehh il-liġijiet, ir-regolamenti u d-disposizzjonijiet amministrattivi meħtieġa biex iharsu din id-Direttiva mhux aktar tard mis-27 ta' Ottubru 2003. Għandhom jgħarrfu bihom lill-Kummissjoni minnufih.

Meta Stat Membru jadotta dawn il-miżuri, għandhom ikollhom riferenza għal din id-Direttiva jew għandhom ikunu akkumpanjati b'din ir-riferenza fl-okkażjoni tal-pubblikazzjoni uffiċjali tagħhom. Il-metodi dwar kif issir din ir-riferenza għandhom jiġu preskritti mill-Istati Membri.

*Artikolu 10***Dhul fis-sehh**

Din id-Direttiva għandha tidhol fis-sehh fid-data tal-pubblikazzjoni tagħha fil-*Ġurnal Uffiċjali tal-Komunitajiet Ewropej*.

*Artikolu 11***Lil min indirizzata**

Din id-Direttiva hija indirizzata lill-Istati Membri.

Magħmula fi Brussell, is-27 ta' Settembru 2001.

Għall-Parlament Ewropew

Il-President

N. FONTAINE

Għall-Kunsill

Il-President

C. PICQUÉ

ANNEX

Valuri ta' referenza għall-miri indikattivi nazzjonali ta' l-Istati Membri għall-kontribuzzjoni ta' l-elettriku prodott mis-sorsi ta' enerġija rinovabbli għall-konsum gross ta' l-elettriku sa l-2010. (*)

Dan l-Anness jagħti valuri ta' referenza għall-iffissar ta' miri indikattivi nazzjonali għall-elettriku prodott minn sorsi ta' enerġija rinovabbli ("RES-E"), kif Imsemmi fl-Artikolu 3(2):

	RES-E TWh 1997 (**)	RES-E % 1997 (***)	RES-E % 2010 (***)
Il-Belġju	0,86	1,1	6,0
Id-Danimarka	3,21	8,7	29,0
Il-Ġermanja	24,91	4,5	12,5
Il-Greċja	3,94	8,6	20,1
Spanja	37,15	19,9	29,4
Franza	66,00	15,0	21,0
L-Irlanda	0,84	3,6	13,2
L-Italja	46,46	16,0	25,0 (1)
Il-Lussemburgu	0,14	2,1	5,7 (2)
L-Olanda	3,45	3,5	9,0
L-Awstrija	39,05	70,0	78,1 (3)
Il-Portugall	14,30	38,5	39,0 (4)
Il-Finlandja	19,03	24,7	31,5 (5)
L-Isvezja	72,03	49,1	60,0 (6)
Ir-Renju Unit	7,04	1,7	10,0
Komunità,	338,41	13,9 %	22 % (****)

(*) Waqt li jqisu l-valuri ta' referenzi pProvduti f'dan l-Anness, l-Istati Membri jagħmlu l-assunzjoni meħtieġa li l-linji ta' gwida dwar l-għajjnuna Statali għall-protezzjoni ta' l-ambjent jippermettu għall-eżistenza ta' skemi nazzjonali ta' appoġġ għall-promozzjoni ta' l-elettriku prodott minn sorsi ta' enerġija rinovabbli.

(**) Data jirreferu għall-produzzjoni nazzjonali ta' RES-E fl-1997.

(***) Il-perċentwal ta' kontribuzzjonijiet ta' RES-E fl-1997 u 2010 huma bbażati fuq il-produzzjoni nazzjonali ta' RES-E mqasma bil-konsum gross nazzjonali ta' l-elettriku. Fil-każ ta' suq intern ta' RES-E (b'ċertifikazzjoni rikonoxxuta jew oriġini reġistrata) il-kalkolu ta' dawn il-persentaġġi għandhom jinfluwenzaw iċ-cifri 2010 mill-Istati Membri imma mhux it-total Komunitarju.

(****) Cifra arrotondata li tirriżulta mill-valuri ta' referenza ta' hawn fuq.

(1) L-Italja tistqarr li 22 % hija aktarx cifra realistica, bl-intendiment li fl-2010 il-konsum gross nazzjonali ta' l-elettriku ser ikun 340 TWh. Meta jitqiesu l-valuri ta' referenza pprovduti f'dan l-Anness, l-Italja assumiet li l-produzzjoni grossa nazzjonali ta' l-elettriku minn sorsi ta' enerġija rinovabbli ser tilhaq sa 76 TWh fl-2010. Din il-figura tinkludi l-kontribuzzjoni ta' frazzjoni mhux bijodegradabbli ta' skart municipali u industrijali użata f'konformità mal-legislazzjoni tal-Komunità fuq il-ġestjoni ta' l-iskart. F'dan ir-rigward, il-kapaċità li tintlaħaq il-mira indikattiva kif msemmija f'dan l-Anness, huwa kontingenti, fost oħrajn, fuq il-livell effettiv tad-domanda nazzjonali għall-enerġija elettrika fl-2010.

(2) Waqt li jitqiesu l-valuri ta' referenza indikattiva pprovduti f'dan l-Anness, il-Lussemburgu jidher li l-oġġettiv iffissat għall-2010 jista' jintlaħaq biss jekk:

- il-konsum totali ta' l-elettriku fl-2010 ma jaqbiżx dak ta' l-1997,
- l-elettriku ġġenerat bir-riħ jista' jkun immultiplikat b'fattur ta' 15,

- l-elettriku ġġenerat bil-bijogass jista' jiġi mmultiplikata b'fattur ta' 208,
 - l-elettriku prodott mill-uniku inċineratur ta' l-iskart municijali fil-Lussemburgu, li fl-1997 issupplixxa nofs l-elettriku prodott minn sorsi ta' enerġija rinovabbli, tista' titqies fl-intier taghha,
 - l-elettriku ġġenerat b'metodu fotovoltajku jista' jiżdied ghal 80 GWh, usa fejn il-punti fuq imsemmin jistgħu jinkisbu mill-lat tekniku fil-hin permess.
Fl-assenza ta' rizors naturali, zieda addizzjonali fl-elettriku ġġenerat minn impjanti ta' enerġija idroelettrika għandha tiġi eliminata.
- (³) L-Awstrija tiddikjara li 78,1 % tkun figura realistika meta wiehed jassumi li fl-2010 il-konsum ta' l-elettriku nazzjonali gross ikun 56,1 TWh. Minhabba fil-fatt li l-produzzjoni ta' l-elettriku minn sorsi rinovabbli jiddependi hafna fuq l-idroenerġija u għalhekk mill-ammont ta' xita fis-sena, il-figuri għall-1997 u 2010 għandhom jiġu kkalkolati fuq mudell fit-tul ibbażat fuq kondizzjonijiet idroloġiċi u klimatiki.
- (⁴) Il-Portugall, meta jitqiesu l-valuri ta' referenza, stabbiliti f'dan l-Anness, jiddikjara li biex jinżamm is-sehem ta' l-1997 ta' elettriku prodott minn sorsi rinovabbli bhala mira indikattiva għall-2010, wiehed assumu li:
- ikun possibbli li jitkompla l-pjan nazzjonali dwar l-elettriku li tinbena kapacità idrika ġdida oghla minn 10 MW,
 - kapacità oħra rinovabbli, li tkun possibbli biss jekk ikun hemm għajjnuna finanzjarja mill-Istat, tikber b'rata annwali li tkun tmien darbiet oghla minn dak li ġara reċentement.
Dawn is-suppożizzjonijiet jimplikaw li l-kapaċità ġdida għall-produzzjoni ta' l-elettriku minn sorsi rinovabbli, esklużi impjanti idriċi kbar, ser tikber b'rata li tkun daqs darbejn ir-rata tat-tkabbir tal-konsum gross nazzjonali ta' l-elettriku.
- (⁵) Fil-pjan ta' azzjoni tal-Finlandja għal sorsi ta' enerġija rinovabbli, ġew stabbiliti l-miri għall-volum ta' sorsi ta' enerġija rinovabbli li ser jintużaw fl-2010. Dawn il-miri ġew stabbiliti fuq il-bażi ta' studji estensivi fuq l-isfond tal-materja. Il-pjan ta' azzjoni ġie approvat mill-Gvern f'Ottubru ta' l-1999.
Skond il-pjan ta' azzjoni tal-Finlandja, is-sehem ta' l-elettriku prodott minn sorsi ta' enerġija rinovabbli sal-2010 ikun 31 %. Din il-mira indikattiva hi ambizzjuża hafna u biex tiġi fis-sehh hemm bżonn ta' miżuri ta' promozzjoni fil-Finlandja.
- (⁶) Meta jitqiesu l-valuri ta' referenza stabbiliti f'dan l-Anness, l-Isvezja tinnota li l-possibbiltà li tintlahaq il-mira tiddependi hafna minn fatturi klimatiki li jaffettwaw kważi kompletament il-livell tal-produzzjoni ta' l-enerġija idrika, b'mod partikolari l-varjazzjonijiet fil-pluvjometrija, il-perjodi matul is-sena meta tinżel ix-xita, u l-ġbir taghha. L-elettriku prodott minn enerġija idrika jista' jvarja sostanzjalment. Fi snin estremament xotti, il-produzzjoni tista' tkun ta' 51 TWh, waqt li fi snin b'ix-xita tista' tammonta għal 78 TWh. Il-figura għall-1997 għandha għalhekk tiġi kalkolata ma' mudell fit-tul ibbażat fuq fatti xjentifiċi dwar tibdil idroloġiku u klimatiku.
L-użu ta' statistiċi ta' ġbir ta' ilma li jkopru perjodu ta' żmien ta' 30 sa 60 sena hu metodu li hu applikat b'mod ġenerali f'pajjiżi li għandhom sehem importanti ta' produzzjoni ta' enerġija idrika. Għalhekk, skond il-metodoloġija Svediza u bbażat fuq il-kondizzjonijiet għall-perjodu 1950 – 1999, b'korrezzjonijiet għad-differenzi fil-kapaċità totali ta' produzzjoni ta' enerġija idrika u ġbir matul is-snin, il-produzzjoni medja ta' enerġija idrika tammonta għal 64 TWh li tikkorrispondi ma' figura ta' 46 % għall-1997, u f'dan il-kuntest l-Isvezja tikkunsidra 52 % bhala figura aktar realistika għall-2010.
Barra minn hekk, il-kapaċità ta' l-Isvezja li tikseb il-mira hi llimitata bil-fatt li x-xmajjar li fadal li mhumiex esplotjati huma pro-tetti bil-liġi. Minbarra dan, il-kapaċità ta' l-Isvezja li tilhaq il-mira tiddependi kważi totalment fuq:
- l-espansjoni ta' l-enerġija u s-shana kkombinati (CHP) li tiddependi fuq id-densità tal-popolazzjoni, id-domanda għas-shana u l-iżvilupp teknoloġiku, b'mod partikolari għall-gassifikazzjoni tal-likur iswed, u
 - l-awtorozzazzjoni għall-impjanti ta' enerġija mir-riħ skond il-liġijiet nazzjonali, l-aċċettazzjoni tal-pubbliku, l-iżvilupp teknoloġiku u l-espansjoni tas-sistemi ta' distribuzzjoni.